

41732- حج اور عمرہ میں نیابت کا حکم

سوال

حج یا عمرہ میں نیابت کا حکم کیا ہے؟

پسندیدہ جواب

کسی کی جانب سے حج کرنے میں وکیل بننے کی دو صورتیں ہیں:

پہلی حالت: فرضی حج میں نیابت کرنا.

دوسری حالت: نفل حج میں نیابت کرنا.

اگر یہ نیابت فرضی حج میں ہو تو جائز نہیں کہ فرضی حج کی ادائیگی کے لیے اپنی جانب سے کسی دوسرے کو نائب بنا کر حج یا عمرہ کروایا جائے لیکن اگر وہ کسی دائمی جس سے شفیائی کی امید نہ ہوگی بنا پر بیت اللہ تک پہنچنے کی استطاعت نہ رکھتا ہو یا پھر بڑھاپے کی بنا پر تو اس حالت میں فرضی حج میں اپنا نائب بنانا جائز ہے.

اور اگر اس بیماری سے شفیائی کی امید ہو تو اسے شفیائی کا انتظار کرنا چاہیے تاکہ اللہ تعالیٰ شفا دے تو پھر وہ خود حج کرے، اور اگر اس کے خود حج کرنے میں کوئی مانع نہ ہو بلکہ وہ حج کرنے پر قادر ہو تو اسے خود حج کرنا ہوگا، کیونکہ اس کے لیے اپنی جانب سے کسی دوسرے کو یہ عبادت کروانا حلال نہیں، کیونکہ یہ عبادت اس سے شخصی طور پر مطلوب ہے.

اللہ سبحانہ و تعالیٰ کا فرمان ہے:

﴿اور لوگوں پر اللہ تعالیٰ نے حج فرض کر دیا ہے، جو اس تک جانے کی استطاعت رکھتا ہو﴾۔ آل عمران (97).

لہذا عبادت میں مقصود تو یہی ہے کہ انسان بنفسہ خود یہ عبادت، بجالاتے تاکہ وہ اللہ تعالیٰ کی بندگی اور اس کے سامنے عاجزی و انکساری کر سکے، اور یہ تو معلوم ہی ہے کہ جس نے بھی کسی دوسرے کو وکیل بنایا تو اسے یہ مفہوم اور معنی حاصل نہیں ہوگا جس کے لیے عبادت مشروع کی گئی ہیں.

لیکن اگر وکیل بنانے والے شخص نے فرضی حج کر لیا ہو اور وہ حج یا عمرہ میں کسی شخص کو اپنا وکیل بنانا چاہے تو اہل علم کے ہاں اس میں اختلاف ہے:

بعض علماء کرام نے جائز قرار دیا ہے، اور بعض نے منع کیا ہے، میرے نزدیک اقرب الی الصواب یہی ہے کہ کسی کے لیے جائز نہیں کہ وہ اپنی جانب سے نفل حج یا عمرہ کی ادائیگی میں کسی کو نائب بنائے، کیونکہ عبادت میں اصل تو یہی ہے کہ انسان خود اس کی ادائیگی کرے، جیسا کہ روزہ رکھنے میں کسی کو وکیل نہیں بنایا جاسکتا، حالانکہ اگر کوئی شخص فوت ہو جائے اور اس کے ذمہ فرضی روزے ہوں تو اس کا ولی اس کی جانب سے روزے رکھے گا تو اسی طرح حج بھی ہے، اور پھر حج ایسی عبادت ہے جو انسان بنفسہ خود بجالاتا ہے، یہ کوئی مالی عبادت نہیں کہ اس کا مقصد دوسروں کو نفع دینا ہو.

اور جب انسان بدنی عبادت خود اپنے بدن سے، بجالاتا ہے تو کسی دوسرے سے یہ ادا نہیں ہوگی، لیکن جو سنت میں وارد ہے، اور سنت سے ثابت نہیں کہ کسی شخص نے کسی دوسرے کی جانب سے نفل حج کیا ہو، امام احمد رحمہ اللہ تعالیٰ کی یہ ایک روایت ہے، یعنی میری مراد یہ ہے کہ انسان کے لیے صحیح نہیں کہ وہ کسی دوسرے کو اپنی جانب سے نفل حج کا عمرہ کرنے میں

وکیل بنائے چاہے وہ اس کی قدرت رکھتا ہو یا نہ رکھے۔

اور جب ہمارا یہ قول ہے تو اس میں ما لدرجوج کرنے پر قادر ہیں انہیں خود حج کرنے کی ترغیب ہے، کیونکہ بعض لوگ یہ اعتقاد کرتے ہوئے مکہ گئے ہی نہیں کہ وہ ہر برس اپنی جانب سے کسی دوسرے کو وکیل بنا دیتے ہیں، تو اس طرح وہ معنی فوت ہو جاتا ہے جس کی بنا پر شریعت نے حج مشروع کیا ہے، اس بنا پر کہ وہ اپنی جانب سے کسی دوسرے کو حج کا وکیل بنا دے۔
انتہی

دیکھیں: مجموع فتاویٰ ابن عثیمین (136/21)۔

مستقل فتویٰ کمیٹی کے علماء کرام نے حج اور عمرہ کی ادائیگی سے عاجز زندہ شخص کی جانب سے حج اور عمرہ کرنے کے جواز کو اختیار کیا ہے چاہے وہ نطفی ہی کیوں نہ ہو۔
مستقل فتویٰ کمیٹی کے فتاویٰ جات میں ہے:

جب آپ اپنا عمرہ کر چکے ہوں تو آپ اپنی والدہ اور والد کی جانب سے عمرہ کر سکتے ہیں، ایسا کرنا جائز ہے جبکہ وہ بڑھاپے یا دائمی بیماری جس سے شفا یابی کی امید نہ ہو عمرہ کرنے سے عاجز ہوں۔ انتہی

دیکھیں: فتاویٰ اللجنة الدائمة للبحوث العلمیة والافتاء (81/11)۔

اور شیخ ابن باز رحمہ اللہ تعالیٰ نے بھی یہی اختیار کیا ہے، ان سے مندرجہ ذیل سوال کیا گیا:

میں اپنی والدہ کی جانب سے حج کرنا چاہتا ہوں، تو کیا اس کے لیے ان سے اجازت لینا ضروری ہے، یہ علم میں رہے کہ وہ فرضی حج کر چکی ہیں؟
شیخ رحمہ اللہ تعالیٰ کا جواب تھا:

"بڑھاپے یا علاج مرض کی بنا پر اگر آپ کی والدہ حج کرنے سے عاجز ہیں تو آپ ان کے لیے حج کر سکتے ہیں اس میں کوئی حرج نہیں چاہے ان کی اجازت کے بغیر ہی ہو، اس کی دلیل مندرجہ ذیل حدیث ہے:

ایک شخص نے نبی کریم صلی اللہ علیہ وسلم سے اجازت طلب کرتے ہوئے کہا: اے اللہ تعالیٰ کے رسول صلی اللہ علیہ وسلم میرا والد بوڑھا ہے اور حج و عمرہ نہیں کر سکتا، تو رسول کریم صلی اللہ علیہ وسلم نے فرمایا:

"اسپنے والد کی جانب سے حج اور عمرہ کر لو"

اور ایک عورت نے یہ کہہ کر اجازت طلب کی:

اے اللہ تعالیٰ کے رسول صلی اللہ علیہ وسلم میرا والد بوڑھا ہے حج نہیں کر سکتا، اور نہ ہی سفر کر سکتا ہے، تو کیا میں اس کی جانب سے حج کر لوں؟ تو رسول کریم صلی اللہ علیہ وسلم نے فرمایا:

"اسپنے والد کی طرف سے حج کرو"

اور اسی طرح میت کی جانب سے بھی حج کیا جاسکتا ہے، کیونکہ یہ صحیح احادیث سے ثابت ہے، اور مندرجہ بالا دونوں حدیث کی بنا پر بھی جائز ہے۔ انتہی

دیکھیں: فتاویٰ ابن باز (414/16).

واللہ اعلم.